
Shri Ramanandiyadvaracharya Stava

ಶ್ರೀರಾಮಾನಂದೀಯದ್ವಾರಾಚಾರ್ಯಸ್ತವಃ

Document Information



Text title : Shri Ramanandiyadvaracharya Stava

File name : rAmAnandIyadvArAchAryastavaH.itx

Category : deities_misc, rAmAnanda, stava, gurudev

Location : doc_deities_misc

Author : vaiShNavAchAryavedAntapIThAchArya

Transliterated by : Mrityunjay Pandey

Proofread by : Mrityunjay Pandey

Description/comments : From Chatuh Sampradaya Dig-Darshanm

Latest update : December 3, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 3, 2023

sanskritdocuments.org



ಶ್ರೀರಾಮಾನಂದೀಯದ್ವಾರಾಚಾರ್ಯಸ್ತವಃ



- ಆನಂದಭಾಷ್ಯಮರ್ಮಜ್ಞಮಾತ್ಮನಾತ್ಮಪ್ರಬೋಧಕಂ .
ಅನಂತಾನಂದಮಾನಾಮಾನಂ ದ್ವಾರಾಚಾರ್ಯಂ ನಮಾಮ್ಯಹಂ .. 1..
ರಾಮಾನಂದಕೃತಾನಂದಭಾಷ್ಯತ್ರಯಪ್ರಚಾರಕಂ .
ಶ್ರೀಮತ್ಸುರಸುರಾನಂದಂ ದ್ವಾರಾಚಾರ್ಯಂ ನಮಾಮ್ಯಹಂ .. 2..
ರಕ್ಷಕಂ ಸಂಪ್ರದಾಯಸ್ಯಾನಂದಭಾಷ್ಯಸ್ಯ ಶಿಕ್ಷಕಂ .
ಶ್ರೀಭಾವಾನಂದನಾಮಾನಂ ದ್ವಾರಾಚಾರ್ಯಂ ನಮಾಮ್ಯಹಂ .. 3..
ನಿರಸ್ಯ ದಂಭಿನಾಂ ದಂಭಂ ರಾಮಕೀರ್ತನಕಾರಕಂ .
ರಾಮಕಬೀರನಾಮಾನಂ ದ್ವಾರಾಚಾರ್ಯಂ ನಮಾಮ್ಯಹಂ .. 4..
ರಹಸ್ಯತ್ರಯಬೋಧ್ಧಾರಂ ಶ್ರೀಸಂಪ್ರದಾಯರಕ್ಷಕಂ .
ಶ್ರೀಸುಖಾನಂದನಾಮಾನಂ ದ್ವಾರಾಚಾರ್ಯಂ ನಮಾಮ್ಯಹಂ .. 5..
ರಾಮಾನಂದೀಯಧರ್ಮಾಭೇದವರ್ಧಕಂ ವಿಧುಮುತ್ತಮಂ .
ಶ್ರೀಪೀಪಾಚಾರ್ಯನಾಮಾನಂ ದ್ವಾರಾಚಾರ್ಯಂ ನಮಾಮ್ಯಹಂ .. 6..
ಶ್ರೀರಾಮಾನಂದಭಾಷ್ಯಸ್ಯ ಶಿಕ್ಷಕಂ ಧರ್ಮರಕ್ಷಕಂ .
ನೃಹರ್ಯಾನಂದನಾಮಾನಂ ದ್ವಾರಾಚಾರ್ಯಂ ನಮಾಮ್ಯಹಂ .. 7..
ದೀಕ್ಷಿತಂ ಧರ್ಮರಕ್ಷಾಯಾಂ ಭಕ್ತಿಯೋಗೋಪದೇಶಕಂ .
ಶ್ರೀಯೋಗಾನಂದನಾಮಾನಂ ದ್ವಾರಾಚಾರ್ಯಂ ನಮಾಮ್ಯಹಂ .. 8..
ಶ್ರೀರಾಮತಾರಕಂ ದತ್ತಾ ತಾರಕಂ ಹಿ ಭವಾಂಬುಧೇಃ .
ಶ್ರೀಕೀಲಾಚಾರ್ಯನಾಮಾನಂ ದ್ವಾರಾಚಾರ್ಯಂ ನಮಾಮ್ಯಹಂ .. 9..
ರಹಸ್ಯತ್ರಯವಕ್ತಾರಂ ರಾಮಭಕ್ತಿರಸಾಂಬುದಂ .
ಶ್ರೀಅಗ್ರಾಚಾರ್ಯನಾಮಾನಂ ದ್ವಾರಾಚಾರ್ಯಂ ನಮಾಮ್ಯಹಂ .. 10..
ರಾಮಾನಂದಕೃತಾನಂದಭಾಷ್ಯಾಂಭೋಜಸ್ಯ ಭಾಸ್ಕರಂ .
ಶ್ರೀಟೀಲಾಚಾರ್ಯನಾಮಾನಂ ದ್ವಾರಾಚಾರ್ಯಂ ನಮಾಮ್ಯಹಂ .. 11..
ಅಪ್ರತಿವಂದಿನಂ ವಾದೇ ವಿಶಿಷ್ಟಾದ್ವೈತವಾದಿನಂ .
ಶ್ರೀಮದನುಭವಾನಂದಂ ದ್ವಾರಾಚಾರ್ಯಂ ನಮಾಮ್ಯಹಂ .. 12..
ಶಿಕ್ಷಕಂ ಭಕ್ತಭಕ್ತೇಶ್ಚ ಭಕ್ತಮಾಲಾವಿಧಾಯಕಂ .
ಶ್ರೀನಾಭಾಚಾರ್ಯನಾಮಾನಂ ದ್ವಾರಾಚಾರ್ಯಂ ನಮಾಮ್ಯಹಂ .. 13..

- ವಚಸ್ತಂಭನಕರ್ತಾರಂ ವಾದಿನಾಂ ವಾದಸಂಗರೇ .
 ಶ್ರೀರಾಮಸ್ತಂಭನಾಚಾರ್ಯಂ ದ್ವಾರಾಚಾರ್ಯಂ ನಮಾಮ್ಯಹಂ .. 14..
 ರಾಮಭಕ್ತಿಪ್ರದಾನೇನ ಭುಕ್ತಿಮುಕ್ತಿಪ್ರದಂ ನೃಣಾಂ .
 ಶ್ರೀಮದ್ಭಿವಾಕರಾಚಾರ್ಯಂ ದ್ವಾರಾಚಾರ್ಯಂ ನಮಾಮ್ಯಹಂ .. 15..
 ರಾಘವಭಕ್ತಿದಾತಾರಂ ರಾಘವದಾಸನಾಮಕಂ .
 ಶ್ರೀಯುತಖೋಜಿದೇವಾರ್ಯಂ ದ್ವಾರಾಚಾರ್ಯಂ ನಮಾಮ್ಯಹಂ .. 16..
 ಅರ್ಥಪಂಚಕಬೋಧಾರಂ ವೈಷ್ಣವಧರ್ಮರಕ್ಷಕಂ .
 ಶ್ರೀಕೂಬಾಚಾರ್ಯನಾಮಾನಂ ದ್ವಾರಾಚಾರ್ಯಂ ನಮಾಮ್ಯಹಂ .. 17..
 ತತ್ತ್ವತ್ರಯೋಪದೇಷಾರಂ ರಹಸ್ಯತ್ರಯವೇದಿನಂ .
 ಶ್ರೀತನತುಲಸೀದಾಸಂ ದ್ವಾರಾಚಾರ್ಯಂ ನಮಾಮ್ಯಹಂ .. 18..
 ಶ್ರೀಮದ್ವೈಷ್ಣವಧರ್ಮಸ್ಯ ರಕ್ಷಕಂ ತತ್ತ್ವೇದಿನಂ .
 ಲಾಲತುರಂಗಿನಾಮಾನಂ ದ್ವಾರಾಚಾರ್ಯಂ ನಮಾಮ್ಯಹಂ .. 19..
 ಸಿದ್ಧವಾದಿವಿಜೇತಾರಂ ವಿಶಿಷ್ಟಾದ್ವೈತರಕ್ಷಕಂ .
 ಶ್ರೀಮನ್ಮುರಾರಿದೇವಾರ್ಯಂ ದ್ವಾರಾಚಾರ್ಯಂ ನಮಾಮ್ಯಹಂ .. 20..
 ಆನಂದಭಾಷ್ಯತತ್ತ್ವಜ್ಞಂ ಸಂತೋಷಾಮೃತವಾರಿಧಿಂ .
 ಶ್ರೀಮನ್ಮೂಲಕದಾಸಾರ್ಯಂ ದ್ವಾರಾಚಾರ್ಯಂ ನಮಾಮ್ಯಹಂ .. 21..
 ಜನಾನಾಂ ಮುಕ್ತಿದಾತಾರಂ ರಾಮಮಂತ್ರಂ ಪ್ರದಾಯ ಹಿ .
 ಶ್ರೀಮದ್ಭಜಂಗಿದೇವಾರ್ಯಂ ದ್ವಾರಾಚಾರ್ಯಂ ನಮಾಮ್ಯಹಂ .. 22..
 ಸದ್ರಹಸ್ಯೋಪದೇಷಾರಂ ಧಾರ್ಮಿಕಂ ಧರ್ಮಕೋವಿದಂ .
 ರಾಘವಚೇತನಾಚಾರ್ಯಂ ದ್ವಾರಾಚಾರ್ಯಂ ನಮಾಮ್ಯಹಂ .. 23..
 ಮಹಾಸಿದ್ಧಂ ಮಹಪ್ರಾಜ್ಞಂ ರಾಮೋಪಾಸನಕಾರಕಂ .
 ಭಗವನ್ನಾರಾಯಣಾರ್ಯಂ ದ್ವಾರಾಚಾರ್ಯಂ ನಮಾಮ್ಯಹಂ .. 24..
 ಆತ್ಮಾನಾತ್ಮಪರಾತ್ಮಜ್ಞಮಾನಂದಭಾಷ್ಯಪಂಡಿತಂ .
 ಪೂರ್ಣವಿರಾಥಿದೇವಾರ್ಯಂ ದ್ವಾರಾಚಾರ್ಯಂ ನಮಾಮ್ಯಹಂ .. 25..
 ರಹಸ್ಯತ್ರಯವೇತ್ತಾರಮರ್ಥಪಂಚಕಬೋಧಕಂ .
 ಶ್ರೀರಾಮರಾವಲಾಚಾರ್ಯಂ ದ್ವಾರಾಚಾರ್ಯಂ ನಮಾಮ್ಯಹಂ .. 26..
 ಶ್ರೀಸಂಪ್ರದಾಯಧರ್ಮಸ್ಯ ರಕ್ಷಕಂ ಧರ್ಮಶಿಕ್ಷಕಂ .
 ಶ್ರೀಮಧನುಮದಾಚಾರ್ಯಂ ದ್ವಾರಾಚಾರ್ಯಂ ನಮಾಮ್ಯಹಂ .. 27..
 ಶ್ರೀರಾಮಾನಂದಧರ್ಮಸ್ಯ ರಕ್ಷಾಕರ್ಮಣಿ ದೀಕ್ಷಿತಂ .
 ಶ್ರೀದುಂದುರಾಮನಾಮಾನಂ ದ್ವಾರಾಚಾರ್ಯಂ ನಮಾಮ್ಯಹಂ .. 28..
 ಮುದ್ರಾಮಾಲಾದಿಸಂಸ್ಕಾರಾದ್ಭೂತಮಾಹಾತ್ಮ್ಯದರ್ಶಕಂ .
 ಶ್ರೀಕಾಲೂರಾಮನಾಮಾನಂ ದ್ವಾರಾಚಾರ್ಯಂ ನಮಾಮ್ಯಹಂ .. 29..

ಕರ್ಮಬಂಧಚ್ಛಿದಂ ಭಕ್ತ್ಯಾ ರಾಮಭಕ್ತಿಪ್ರದಂ ನೃಣಾಂ .
ಶ್ರೀಕರ್ಮಚಂದ್ರನಾಮಾನಂ ದ್ವಾರಾಚಾರ್ಯಂ ನಮಾಮ್ಯಹಂ .. 30..
ಶ್ರೀರಾಮಾಯಣಮರ್ಮಜ್ಞಂ ವೇದವೇದಾಂತಪಾರಗಂ .
ರಾಮರಾಮಾಯಣೇತ್ಯಾಖ್ಯಂ ದ್ವಾರಾಚಾರ್ಯಂ ನಮಾಮ್ಯಹಂ .. 31..
ಹಠಾಜ್ಜಿತೇಂದ್ರಿಯಂ ಪ್ರಾಜ್ಞಂ ರಾಮಪಾದಾಬ್ಜಭಕ್ತಿದಂ .
ಹಠಿನಾರಾಯಣಾಚಾರ್ಯೇ ದ್ವಾರಾಚಾರ್ಯಂ ನಮಾಮ್ಯಹಂ .. 32..
ಬ್ರಹ್ಮವಿದ್ಯಾನಿಧಿಂ ರಾಮಬ್ರಹ್ಮೋಪಾಸನತತ್ಪರಂ .
ಶ್ರೀಜಂಗಿದೇವನಾಮಾನಂ ದ್ವಾರಾಚಾರ್ಯಂ ನಮಾಮ್ಯಹಂ .. 33..
ಶ್ರೀರಾಮಾನಂದಭಾಷ್ಯಜ್ಞಂ ವಿಶಿಷ್ಟಾದ್ವೈತಸಾಧಕಂ .
ಶ್ರೀಯುತಾಲಖರಾಮಾಯೇಂ ದ್ವಾರಾಚಾರ್ಯಂ ನಮಾಮ್ಯಹಂ .. 34..
ಶ್ರೀರಾಮಕೀರ್ತನಾಸಕ್ತಂ ಸಿದ್ಧವಂದ್ಯಂ ತಪೋನಿಧಿಂ .
ಶ್ರೀರಾಮರಂಗಿನಾಮಾನಂ ದ್ವಾರಾಚಾರ್ಯಂ ನಮಾಮ್ಯಹಂ .. 35..
ಆನಂದಭಾಷ್ಯತತ್ತ್ವಜ್ಞಂ ವಿಜೇತಾರಂ ಚ ವಾದಿನಾಂ .
ಶ್ರೀಲಾಹಾರಾಮನಾಮಾನಂ ದ್ವಾರಾಚಾರ್ಯಂ ನಮಾಮ್ಯಹಂ .. 36..
ವೈಷ್ಣವಭಾಷ್ಯಕಾರ ಶ್ರೀವೈಷ್ಣವಾಚಾರ್ಯನಿರ್ಮಿತಃ .
ದ್ವಾರಾಚಾರ್ಯಂಸ್ತವೋ ಭೂಯಾತ್ ಸರ್ವಕಲ್ಯಾಣಕಾರಕಃ .. 37..
ಇತಿ ಶ್ರೀವೈಷ್ಣವಾಚಾರ್ಯವೇದಾಂತಪೀಠಾಚಾರ್ಯಪ್ರಣೀತಃ
ಶ್ರೀರಾಮಾನಂದೀಯದ್ವಾರಾಚಾರ್ಯಸ್ತವಃ ಸಂಪೂರ್ಣಃ .

Encoded and proofread by Mrityunjay Pandey

—
Shri Ramanandiyadvaracharya Stava
pdf was typeset on December 3, 2023
—

Please send corrections to sanskrit@cheerful.com

